



فصلن جي هاڃيڪارن تي ضابطي لاءِ غير ڪيميائي طريقا



ڊائريڪٽوريٽ زرعي اطلاعات
زرعي توسيع سنڌ، حيدرآباد

2007

فصلن جي هاڃيڪارن تي ضابطي لاءِ غيرڪيميائي طريقا

تحرير:

غلام مصطفيٰ نانگراج

ايڊيٽنگ:

شمس الدين ميمڻ

ديدار احمد پٽو

ابرار احمد مجيدائو

ڊائريڪٽوريٽ زرعي اطلاعات

زرعي توسيع سنڌ، حيدرآباد

زراعت کاتو سنڌ

2007ع

فصلن جي هاڃيڪارن تي ضابطي لاءِ غير ڪيميائي طريقا

فصلن، ڀاڄين، باغن ۽ گلن ٻوٽن تي حملو ڪندڙ نقصانڪار جيتن ۽ بيمارين جي ڪري نه رڳو آبادگارن جو اندازي کان وڌيڪ پيداواري نقصان ٿي رهيو آهي ۽ کين ڏينهن ڏينهن فصلن تي ٿيندڙ پيداواري خرچ ۾ ايندڙ واڌ جي پيٽ ۾ نفعو گهٽ ٿي رهيو آهي، پر ساڳئي وقت سندن پيداوار جي ڪرندڙ معيار جي نتيجي ۾ عالمي مارڪيٽ ۾ ان جي گهرج يا ڪپت گهٽجي رهي آهي. نه صرف اهو پر هاڻ ته مقامي مارڪيٽ ۾ به ٻاهرين ملڪن جون عام واهپي واريون شيون جهڙوڪ: ٽومر، ناسپاتيون، چٽا وغيره عام جام وڪرو ٿي رهيا آهن.

ضرورت ان ڳالهه جي آهي ته پنهنجي پيداوار وڌائڻ سان گڏ ان جي معيار کي بهتر بڻايو وڃي. ان سلسلي ۾ نقصانڪار جيتن ۽ بيمارين کي ضابطي ۾ آڻڻ طرف خاص ڌيان ڏيڻ گهرجي.

عام طور تي جيتن ۽ بيمارين کي هيٺين ٻن طريقن سان ضابطي ۾ آڻڻ جي ڪوشش ڪئي وڃي ٿي:

1. جيتن ۽ بيمارين جو ڪيميائي ضابطو.

2. جيتن ۽ بيمارين جو غير ڪيميائي ضابطو.

هنن ٻنهي طريقن مان ڪيميائي ضابطي وارو طريقو جيئن ته بظاهر هڪدم نتيجا ڏيندڙ طريقو سمجهيو وڃي ٿو، تنهنڪري ان جي استعمال طرف گذريل ويجهي عرصي ۾ تمام گهڻو زور رهيو آهي، پر ان جي استعمال ۾ واڌ سان گڏ ان جي صحيح ۽ ضرورت مطابق استعمال ۾ تمام گهڻي ڪوتاهي ٿيڻ لڳي آهي. مطلب ته هن وقت ڪيميائي زهرن جو فصلن، ڀاڄين، باغن، گلن ٻوٽن تي بيجا ۽ غير ضروري استعمال تمام گهڻو وڌي ويو آهي، جنهن جي نتيجي ۾ نقصانڪار جيتن ۾ زهرن خلاف قوت مدافعت تمام گهڻي وڌي ويئي آهي ۽ هاڻ اهي جيت زهريلن ڦوهارن سان به ناهن مري رهيا ۽ ساڳئي وقت ماحولياتي گدلاڻ به وڌي

2. فائديمند جيتن جو بچاءُ

(Conservation of natural enemies):

هن سلسلي ۾ سڀ کان پهرين سمجهڻ جي ڳالهه اها آهي ته فائديمند جيت ڇاڪي ٿا ڇڻون؟ ان لاءِ وضاحت هيءُ آهي ته فصلن، پاجين، باغن، گلن ٻوٽن ۾ ٻن قسمن جا جيت ٿين ٿا. هڪڙا نقصانڪار جيت ۽ ٻيا فائديمند جيت. نقصانڪار جيت آهي آهن جيڪي فصلن کي ڪاٽي يا فصلن جو رس چوسي فصلن کي نقصان پهچائڻ ٿا، جڏهن ته فائديمند جيت وري آهي آهن جن جو گذر سفر ئي نقصانڪار جيتن کي ڪاٽڻ تي آهي، يعني فائديمند جيتن جي خوراڪ فصل وغيره ناهي پر نقصانڪار جيت آهن، ان ڪري ئي انهن کي فائديمند جيت يا هاري دوست جيت چيو وڃي ٿو. فائديمند جيت هر جاءِ تي موجود آهن، پر هن وقت فائديمند جيتن جي نسل کي زرعي زهرن (پيسٽيسائيڊس) جي گهڻي استعمال جي ڪري سخت خطرو آهي ۽ اهي آهستي آهستي گهٽجي رهيا آهن. ان ڪري ضرورت ان ڳالهه جي آهي ته سڀ کان پهرين فائديمند جيتن جي سڃاڻپ ڪئي وڃي ۽ انهن جي نسل کي بچائڻ طرف خصوصي ڌيان ڏنو وڃي.

3. فصلن جي جاچ پڙتال / سار سنڀال (Crop monitoring):

فصلن جي جاچ پڙتال جو مقصد هي آهي ته آبادگار کي پنهنجي فصل تي روزانو هڻڻ گهرجي ۽ ان سان گڏوگڏ پنهنجي فصل کي چڱيءَ ريت گهمي ڏسڻ گهرجي ته جيئن پتو پئجي سگهي ته فصل کي ڪهڙي ضرورت آهي ۽ جيڪا ضرورت هجي ان جو هڪدم پورا ٿو ڪرڻ گهرجي. ان سان گڏ هفتي ۾ هڪ ڀيرو جيتن جي جاچ پڙتال يعني پيسٽ اسڪائوٽنگ سائنسي بنيادن تي ڪنهن زرعي ماهر جي رهنمائيءَ ۾ ضرور ڪرڻ گهرجي. عام طور اسان وٽ رواج هي آهي ته فصلن ۾ نقصانڪار جيت يا بيماريون جڏهن شديد نموني حملي آور ٿي چڪيون هونديون آهن، تڏهن اسين اک پٽيندا آهيون ۽ پوءِ وري زرعي زهرن جي استعمال طرف رخ ڪندا آهيون، جيڪو بلڪل غلط طريقو آهي، ڇاڪاڻ ته حملو سخت ٿيڻ وقت تمام گهڻو نقصان ٿي چڪو هوندو آهي، جنهن

آهي. زهريلين دوائن جي بيجا استعمال جا جاندارن جي صحت تي پڻ نقصانڪار اثر وڌي رهيا آهن، جنهن جو وڏو مثال وونٽن جو چونڊو ڪرڻ وارين عورتن جي رت ۾ زهريلن اثرن جي هڻڻ جا ثبوت ملڻ آهي. ۽ فائديمند جيتن جو پڻ تعداد گهٽجي رهيو آهي. ان کان علاوه گهڻن ۽ بيجا قوهارن جي پونڊڙ اثرن جي ڪري اسان جا ميوا، پاجيون وغيره ٻاهرين ملڪن ۾ وڪرو ٿيڻ جو رڳا ناهن رهيا ۽ ڪيترائي ڀيرا اسان جا ٻاهر موڪليل بصر، گذرا وغيره وڪرو ٿيڻ کانسواءِ ئي واپس موٽي آيا آهن، ڇاڪاڻ ته انهن ۾ زهريلو اثر گهڻو هيو. ان ڪري ضرورت ان ڳالهه جي آهي ته جيتن ۽ بيمارين خلاف ڪيميائي ضابطي وارو طريقو آخري حربي طور استعمال ڪرڻ گهرجي.

اهڙيءَ طرح جيتن ۽ بيمارين جي ضابطي جو ٻيو طريقو غير ڪيميائي آهي، جنهن ۾ ڪنهن زهر يعني پيسٽيسائيڊ وغيره جي استعمال کانسواءِ نقصانڪار جيتن ۽ بيمارين تي ضابطو آڻڻ آهي. هي طريقو دنيا ۾ هن وقت عام ٿي رهيو آهي، جنهن تي ساري دنيا ۾ تمام گهڻو زور ڏنو پيو وڃي. جنهن جا هيٺيان چار اصول آهن، جن تحت ڪم ڪيو پيو وڃي:

1. صحتمند فصل پالڻ (Grow healthy crop):

عام طور تي رواج اهو آهي ته جيتري زمين آهي، ان سموري زمين ۾ فصل پوکڻ جي ڪوشش ڪئي ويندي آهي، جنهن جي ڪري يا ته صحيح بچ ناهي ملي سگهندو يا زمين جي بهتر تياري ناهي ٿي سگهندي يا پوکي سٺي نموني ناهي ٿي سگهندي يا پاڻي ناهي پهچندو يا پاڻ ناهي پهچندو وغيره، جنهن جو نتيجو اهو نڪرندو آهي ته فصل صحتمند ناهي ٿيندو ۽ ان تي جيتن ۽ بيمارين جو پڻ سخت حملو ٿيندو آهي. ان ڪري ماهرن جو خيال آهي ته فصل صرف اوترو پوکجي جنهن جي بهتر نموني سار سنڀال ڪري سگهجي ۽ ان جون سموريون گهرجون وقت تي پوريون ڪري سگهجن. جنهن سان فصل ڀلا ٿيندا، پيداوار ججهي ملندي ۽ گهٽ زمين مان وڌيڪ نفعو حاصل ٿي سگهندو.

جو ازالو ناهي هوندو. پر جيڪڏهن شروع ۾ ئي ڌيان ڏنو وڃي ته فصل کي نقصان کان بچائي سگهجي ٿو.

4. آبادگار جو مهارت حاصل ڪري وٺڻ (Farmer become expert):

هن دور ۾ نفعو ڏيندڙ زراعت لاءِ آبادگار جو پاڻ ماهر هئڻ يعني سٺي ڄاڻ رکڻ تمام ضروري آهي. ڇاڪاڻ ته آبادگار جيستائين پاڻ ڄاڻو نه هوندو تيستائين هو ڪوبه ضروري عمل يا ڪم ڪرڻ لاءِ هڪدم تيار نه ٿيندو. ڏنو اهو ويو آهي ته اهي آبادگار، جيڪي ڄاڻو آهن، انهن کي جيڪا صلاح يا مشورو ڏبو ته اهي ان کي هڪدم سمجهي وٺن ٿا ۽ عمل به بنا دير جي ڪن ٿا، جنهن جي ڪري انهن جا فصل صحتمند ٿين ٿا ۽ پيداوار پلي اچي ٿي. انڪري ضرورت ان ڳالهه جي آهي ته آبادگارن کي چڱيءَ ريت عملي تربيت ڏئي ماهر بڻايو وڃي ۽ انهن لاءِ به ضروري آهي ته اهي وڌ کان وڌ ڄاڻ حاصل ڪري مهارت حاصل ڪن.

غير ڪيميائي طريقن مان وڌيڪ فائدو ڪيئن حاصل ڪجي؟
ان لاءِ هيٺين طريقن کي گڏائي هلايو وڃي ٿو. هي اهي طريقا آهن جن مان هر هڪ جي پنهنجي پنهنجي جاءِ تي تمام وڏي اهميت آهي. پر انهن کي بهتر پيداوار حاصل ڪرڻ لاءِ گڏائي کڻي هلڻ تمام ضروري آهي.

1. جيتن ۽ بيمارين جو پوکي راهيءَ وارو ضابطو (Cultural Control):

هي طريقو غير ڪيميائي طريقي ۾ بنيادي حيثيت رکي ٿو، جنهن کي عمومن آبادگار جيتن ۽ بيمارين کان بچاءَ جو طريقو نٿا سمجهن پر حقيقت هيءَ آهي ته جيڪڏهن صحيح نموني هن طريقي تي عمل ڪيو وڃي ته جيتن ۽ بيمارين کي گهڻي حد تائين فصلن ۾ اچڻ کان روڪي سگهجي ٿو. هن طريقي جا مکيه نقطا هي آهن:

(i) فصلن جي وار ڦير:

فصلن جي وار ڦير مان مراد هيءَ آهي ته ساڳي زمين ۾ بار بار نقصانڪارن جو غير ڪيميائي ضابطو

ساڳيا فصل نه پوکڻ گهرجن، ڇاڪاڻ ته ساڳيا ساڳيا فصل پوکڻ سان به جيت جڻيا وڌيڪ حملو ڪن ٿا.

(ii) زمين جي بهتر تياري ۽ سار سنڀال:

ڪنهن به فصل مان بهتر پيداوار ڪرڻ لاءِ زمين جي بهتر تياري تمام ضروري آهي، ان لاءِ سڀ کان پهرين ڳالهه اها آهي ته زمين ۾ هر ٽئين سال وڌائڻ جو ڳريل سٽيل پاڻ تي ٽرڪون في ايڪڙ ضرور وجهڻ گهرجن. وڌائڻ جو پاڻ وجهڻ سان زمين نرم ۽ زرخيز ٿئي ٿي، جنهن جي ڪري جيڪو به فصل پوکيو وڃي ٿو، اهو آسانيءَ سان واڌ ويجهه ڪري ٿو ۽ ساڳئي وقت فصل کي ضروري خوراڪ پڻ گهرج مطابق ملي ٿي، تنهنڪري فصل صحتمند ٿئي ٿو ۽ جيت جڻين جي حملي کان بچيل رهي ٿو. وڌائڻ جي پاڻ جو هڪڙو وڏو فائدو اهو به آهي ته اهو ٻوٽن جا خوراڪي جزا پڻ فصلن کي فراهم ڪري ٿو جيڪي عام طور هٿرادو يا ڪيميائي پاڻن ذريعي اسين نٿا ڏئي سگهون، پر انهن جي ٿوري مقدار ۾ ئي سهي پر ضرورت پوي ٿي.

زمينن کي صحتمند رکڻ لاءِ هن دور ۾ زمينن اندر ٺهندڙ سخت ته (Hard Pan) کي ٽوڙڻ جي به تمام گهڻي اهميت آهي. زمينون صرف پنهنجي مٿاڇري تي سخت ناهن ٿينديون، پر اهي مٿاڇري تي نرم ۽ اندران سخت به ٿينديون آهن ۽ هن صورتحال جي ماهرن پاران هن وقت شڪايت عام ڪئي پئي



وڌائڻ جو پاڻ

وڃي. ماهرن جو چوڻ آهي ته پوکي راهيءَ لاءِ مٿاڇرا هر جهڙوڪ، ڪلٽيوٽر وغيره هڻڻ ۽ اونهن هرن هڻڻ طرف ڌيان نه ڏيڻ، زمينن ۾ نامياتي مادو نه وجهڻ، دريائي پاڻيءَ بجاءِ تيوب ويلن جو پاڻي ڏيڻ، فصلن جي وار ڦير نه ڪرڻ ۽ ساڳيا ساڳيا فصل پوکڻ جي ڪري زمينن اندر هڪڙو اهڙو سخت ته (Hard Pan) ٺهي پوي ٿو، جيڪو فصلن جي پاڙن کي هيٺ وڃڻ نٿو ڏئي ۽ نتيجي ۾ فصل پلا نٿا ٿين ۽ جيتن

جڻين جي ور پڻ چڙهي وڃن ٿا. اهڙي صورتحال ۾ هر ٽن سالن بعد پنهنجي زمينن ۾ چيزل پلو هڻي سخت ته توڙڻ گهرجي.



چيزل پلو

راجا هر

ساڳئي وقت هر فصل لاءِ زمين کي تيار ڪرڻ وقت راجا هر جو پڻ

ضرور استعمال ڪجي ۽ راجا هر

هتي زمين کي ٻه ٽي ڏينهن کولي

ڇڏجي، ته جيئن زمين ۾ موجود

جيت جڻيان اُس ۾ ظاهر ٿي مري

ختم ٿي وڃن ۽ زمين جي چڱيءَ

ريت کڻڻ ڪري ٻوٽن کي پڻ طاقت

ملي سگهي.

اهڙيءَ طرح زمين کي مڪمل

طور هموار ڪرڻ گهرجي ته جيئن

ٻوٽن کي بهتر نموني پاڻ ۽ پاڻي

ملي سگهي.

(iii) معياري ٻج جو استعمال:

ٻج هميشه تصديق ٿيل نچ ۽ بيمارين ۽ جيتن جڻين کان پاڪ

استعمال ڪرڻ گهرجي، ڇاڪاڻ ته ڪي جيت ۽ بيماريون ٻج ذريعي

پکڙجن ٿيون. مثال طور: وونڻن ۾ گلابي ڪينڻون ٻج ذريعي پڻ پکڙبو

آهي. ان کانسواءِ ڪنهن به فصل جو ڪمزور ۽ غير معياري ٻج پوکڻ

نقصانڪارن جو غير ڪيميائي ضابطو

سان سلاصحتمند نتاڻن ۽ نتيجي ۾ جيتن ۽ بيمارين جي حملي جو امڪان وڌيڪ رهي ٿو.

(iv) جيتن ۽ بيمارين خلاف قوت مدافعت رکندڙ جنسن جي پوکائي:

اڄڪلهه تحقيق ذريعي فصلن جون اهڙيون اهڙيون جنسون ايجاد

ڪيون پيون وڃن جن ۾ جيتن ۽ بيمارين خلاف قوت مدافعت موجود

آهي. جيئن مثال طور: اسان وٽ وونڻن جي ناياب-78 جنس جيت ٿيڪ

پيداواري لحاظ کان تمام سٺي آهي، پر ڪن علائقن ۾ ان تي پن مروڙ

واٽرس جو ايترو شديد حملو ٿئي ٿو جو ان کي اُتي پوکڻ ئي ممڪن

ناهي. ان ڪري سائنسدانن پاران اهڙن علائقن لاءِ پن مروڙ واٽرس خلاف

قوت مدافعت رکندڙ جنسون ايجاد ڪري سفارش ڪيون وڃن ٿيون.

انڪري ضروري آهي ته ڪوبه فصل پوکڻ کان پهرين ڪنهن ماهر جي

صلاح مشوري سان پنهنجي علائقي جي حالتن مطابق سفارش ٿيل

جنسون ئي پوکڻ گهرجن.

(v) وقتاڻي / مندائتي پوکي:

وقتاڻي يا مندائتي پوکي ڪرڻ سان ٻوٽن کي پنهنجي گهرج

مطابق گرمي / سرديءَ ۽ آب هوا ملي ٿي، پر جيڪڏهن سفارش ٿيل وقت

کان اڳ يا پوءِ ڪوبه فصل پوکيو وڃي ٿو ته اهو صحتمند به نٿو ٿئي ۽

جيت جڻين جو به حملو وڌيڪ ٿئي ٿو، جنهن جا ڪيترائي مثال موجود

آهن ۽ انهن مان ويجهڙائيءَ جو هڪڙو مثال وونڻن ۾ ڳاڙهه پنيءَ وارو

مرض آهي، جيڪو ٻن ٽن سالن کان سنڌ جي مختلف علائقن ۾ وونڻن

جي فصل ۾ نظر آيو آهي، جنهن جو تجزيو ڪرڻ دوران ماهرن کي پتو

پيو آهي ته هي مرض انهن وونڻن ۾ نظر آيو آهي، جيڪي گهڻو آڳاٽا

يعني سفارش ڪيل وقت کان اڳ ۾ پوکيا ويا هئا. انڪري هميشه

فصل سفارش ڪيل وقت اندر پوکي ختم ڪرڻ گهرجن. هتي ان ڳالهه

جي به تمام وڏي اهميت آهي ته صرف فصل وقتاڻا ڪري پوکجن ۽

انهن کي وقت اندر ڪڍڻ / پٽڻ پڻ گهرجي، ڇاڪاڻ ته فصل زمين ۾ مقرر

وقت کان وڌيڪ بيهارڻ سان پڻ نقصانڪار جيتن ۽ بيمارين کي وڌائڻ

جو ڪارڻ بڻجن ٿا. جيئن مثال طور: وونڻن کي جن علائقن ۾ سڄو

سال بيهاريو وڃي ٿو، اتي هاڻ جيتن جو ضابطو مشڪل ٿيندو پيو وڃي.

(vi) ضرورت مطابق پاڻ پائي:

فصلن کي ڪڏهن به ضرورت کان گهٽ يا وڌيڪ پاڻ پائي هرگز نه ڏيڻ گهرجي، بلڪ گهرج مطابق ئي ڏجن. گهٽ پاڻ پائي ڏيڻ سان فصل ڪمزور ٿين ٿا، جنهن جي ڪري هڪ طرف پيداوار گهٽ ملي ٿي ۽ ٻئي طرف جيت جئين جو حملو وڌيڪ ٿئي ٿو، جيئن چيو ويندو آهي ته ڏهري دور تي مچر به گهڻا.

اهڙيءَ طرح ضرورت کان وڌيڪ پاڻ پائي ڏيڻ سان به ٻيو نقصان ٿئي ٿو. هڪ ته فصل گهڻو پيل يا ڪڇ ڪري وڃن ٿا، جنهن جي نتيجي ۾ جيت جئين کي خوراڪ گهڻي ملي ٿي، انڪري انهن جو حملو شديد ٿي وڃي ٿو. ٻيو نقصان اهو ٿئي ٿو ته جيڪو اضافي پاڻ ۽ پاڻي ڏجي ٿو، ان مان فصل جا ٻوٽا پنهنجي ضرورت مطابق پنهنجي خوراڪ جو حصو بڻائڻ ٿا ۽ باقي بچيل مقدار زيان ٿي وڃي ٿو. هڪ ته اضافي پاڻ پائي ٻوٽن جي پاڙن کان هيٺ زمين اندر هليو وڃي ٿو ۽ ٻيو زمين جي متاچري تان اس ۽ تيز هوا ۾ اڏامي زيان ٿي وڃي ٿو.

(vii) گندگاه تي ضابطو:

گندگاه کي فصلن جا اڻ ڪونيا مهمان چيو وڃي ٿو جيڪي زمينن اندر اصل فصلن سان خوراڪ ۾ ڀاڱي ڀاڱي پائيواري هڪ طرف فصلن کي ڪمزور ڪن ٿا ۽ انهن مان پيدايش گهٽ لهي ٿي ۽ ٻئي طرف گندگاه کي نقصانڪار جيت جئين پنهنجي آماجگاهه ۽ خوراڪ بڻائي وڌو ويجهه تيز ڪن ٿا ۽ نتيجي ۾ مکيه فصلن تي جيت جئين جو حملو شديد ٿي وڃي ٿو.

انڪري زمينن ۽ فصلن مان گندگاهه کي ڏسڻ شرط صاف ڪرڻ گهرجي. اهڙا فصل جن ۾ گڏ نٿي ڪئي وڃي، جهڙوڪ: ڪڻڪ وغيره ۾ ماهرن جي مشوري سان گاهه مار دوا جو استعمال ڪرڻ گهرجي. گندگاهه کي ختم ڪرڻ لاءِ ان جي وڏي ٿيڻ جو هرگز انتظار نه ڪرڻ گهرجي. جيئن عام طور تي ڪيو ويندو آهي ته گندگاهه وڏو ٿئي ته بعد ۾ فصلن مان ڪڍي چوپائي مال کي چاري طور ڏنو وڃي. ايئن ڪرڻ

سان فصل کي جيڪو نقصان پهچڻو هوندو آهي، اهو پهچي ويندو آهي ۽ جيت جئين جو نقصان به وڌي ويندو آهي.

(viii) نقصانڪار جيت جئين جا ميزبان ٻوٽا نه پوکڻ گهرجن:

وونٽن جي فصل جي نقصانڪار ڪيڙن جا بهترين ميزبان ٻوٽا پينديءَ جا ٻوٽا آهن. تجربن مان معلوم ٿيو آهي ته جتي وونٽن جي ڀر ۾ پينديون پوکيل آهن، اتي نقصانڪار جيتن جو حملو سخت ٿئي ٿو، ان ڪري سفارش ڪئي ويندي آهي ته وونٽن ۽ پيندين کي هڪٻئي جي ڀر ۾ نه لڳائڻ گهرجي.

(ix) فصلن جو وقتائو لاپارو يا چونڊو:

فصلن کي جهڙي طرح وقت سر يعني مندائتو ڪري نه پوکڻ سان جيت جئين جي وڌيڪ حملي جو خطرو رهي ٿو، اهڙيءَ طرح فصلن جو وقتائو لاپارو يا چونڊو نه ڪرڻ سان به جيت جئين وڌيڪ نقصان ڏين ٿا، جنهن جو وڏو مثال هن وقت ڪن علائقن ۾ وونٽن کي سڄو سال بيهارڻ جي ڪري اتي ڪيڙن جو شديد حملو ٿئي ٿو. اهڙيءَ طرح پيندين جي فصل کي به سڄو سال رکيو/ پوکيو وڃي ٿو، جنهن جي ڪري به جيتن جو حملو وڌيڪ ٿئي ٿو، ان ڪري ماهرن جو خيال آهي ته فصلن جو پنهنجي وقت اندر ئي لاپارو يا چونڊو ڪجي ۽ انهن جي باقيات کي به هڪدم صاف ڪرڻ گهرجي.

(x) ذخيره ڪرڻ:

عام طور تي ذخيري ڪرڻ لاءِ ناڪارا گدام يا پليون ۽ گنديون استعمال ڪيون وڃن ٿيون ۽ ساڳئي وقت اناج لاءِ اهڙيون پراڻيون ٻوريون استعمال ڪيون وڃن ٿيون جن ۾ اڳوات نقصانڪار جيت موجود هوندا آهن، جيڪي بعد ۾ اناج ۾ داخل ٿي تمام گهڻو نقصان ڏين ٿا، پر جيڪڏهن گدامن ۽ پلين گندين وغيره کي چڱيءَ ريت صاف ڪري پوءِ اناج رکيو وڃي ته جيتن جي حملي کي گهٽائي سگهجي ٿو.

2. جيتن جو حياتياتي ضابطو (Biological Control):

فصلن، باغن، زمينن وغيره ۾ صرف نقصانڪار جيت ناهن هوندا، پر ساڳئي وقت اهڙا جيت پڻ موجود هوندا آهن، جيڪي نقصانڪارن کي نقصانڪارن جو غير ڪيميائي ضابطو

پنهنجو شڪار بڻائيندا آهن. اهڙن جيتن کي فائديمند يا هاري دوست چيو ويندو آهي، پر انهن فائديمندن مان ڪي قدرتي طور تي گهٽ تعداد ۾ موجود هوندا آهن. تنهن ڪري سائنسدانن انهن کي هٿرادو طور پالي فصلن، باغن وغيره ۾ ڇڏڻ جو طريقو ايجاد ڪيو آهي. جنهن کي نقصانڪارن جو حياتياتي ضابطو چيو وڃي ٿو. ان سلسلي ۾ خاص طور تي ڪمند جي ڪينئن لاءِ ٽراءِ ڪوگراما، وونئنن ۾ ڪراءِ سويا وغيره استعمال ڪيا پيا وڃن.

جيتن جي حياتياتي ضابطي لاءِ تمام ضروري ڳالهه اها آهي ته فصلن ۾ موجود فائديمند جيتن جي سڃاڻپ ڪئي وڃي ۽ انهن جي بچاءَ لاءِ احتياطي تدبيرون اختيار ڪيون وڃن.

3. چند غير ڪيميائي نسخا:

1. انبن جي باغن ۾ ميوي جي مک کي ضابطي ۾ رکڻ لاءِ جنسي قنڊا (Sex Pheromones) في ايڪڙ مارچ کان آگسٽ مهينن ۾ 6 فوٽن جي اوچائيءَ تي وڻن ۾ ٻڌو. قنڊن ۾ موجود خوشبو ٻن مهينن تائين رهي ٿي، جنهن تي نر مکيون ميل جي چوٽين حصي کان ڊوڙي اچي قاسن ٿيون ۽ مري وڃن ٿيون. هي جنسي قنڊا ڪنهن زرعي ڪارڪن جي صلاح سان نيوڪليئر انسٽيٽيوٽ (NIA) ٽنڊو ڄام مان حاصل ڪري سگهجن ٿا.

جنسي قنڊا نه صرف انبن جي باغن ۾ زيتون، چيڪو، بيرن ۽ گدرن جي واڙين ۾ پڻ لڳائي فائدو حاصل ڪري سگهجي ٿو.

☆ ميوي جي مک جي حملي واري باغ ۾ ڇاڻي وارو ميوو هڪدم ميڙي زمين ۾ پوري ڇڏڻ گهرجي.

☆ باغن جي ٿڙن تي توتئي ۽ چن جو ڳار ٺاهي ان جو پوڄو گهمائڻ گهرجي. توتئي ۽ چن جي ڳار ٺاهڻ لاءِ 10 ڪلو چن، 2 ڪلو توتيو ۽ 50 ليٽر پاڻي ملائي هڪ ڏينهن پُساڻي رکجي ۽ ٻئي ڏينهن



استعمال ڪجي. پر هن طريقي لاءِ ڪنهن ويجهي زرعي ماهر سان مشورو ضرور ڪرڻ گهرجي ۽ ان مشوري تحت عمل ڪجي.

☆ انبن ۾ ڪر بوڪ ٿيڻ جي حالت ۾ حملي وارين تارين جي متاثر حصن کي 6 کان 8 انچ صحتمند تارين سميت تيز اوزار سان ڪڍي ٿيلهيءَ ۾ وجهي باغ کان ٻاهر وڃي ساڙي ڇڏجي.

2. ☆ وونئنن جي فصل ۾ فائديمند جيتن جهڙوڪ: ڪراسويا ۽ ٽرائڪو گراما جا 8 ڪارڊ في ايڪڙ جي حساب سان لڳائجن ۽ ڪارڊن کي هر 15 ڏينهن بدلائڻ گهرجي.

☆ آمريڪي ڪينئن جي نسل کي گهٽائڻ لاءِ فصل ۾ رات جو هٿ بتي (لالئين) ٻارڻ گهرجي. بتيءَ کي وچ فصل ۾ ڪنهن پاٿوڙي ۾ پاڻي وجهي مٿان ٿورو گاسليٽ وجهي لالئين وچ تي رکي ڇڏجي.

☆ پوکيءَ کانپوءِ 60 ڏينهن تائين ڳوهارو ڪرڻ کان پاسو ڪجي. ☆ آخري چونڊو ختم ٿيڻ شرط وونئنن جون بانليون وڍي ۽ خراب ڏيلهن ميڙي ساڙي ڇڏجن.

3. ☆ سارين جي فصل کي تيلي واري پويٽ جي حملي کان بچائڻ لاءِ سفارش ڪيل وقت کان پهرين هرگز نه پوکڻ گهرجي. ☆ سارين کي آليءَ يا اچي پني واري مهلي کان بچائڻ لاءِ سفارش ڪيل وقت کانپوءِ پاڇاڻو ڪري هرگز نه پوکڻ گهرجي.

☆ جنهن علائقي ۾ آليءَ جو حملو شديد ٿئي ٿو، اتي سدا حيات جنس جي پوکيءَ کي اهميت ڏيڻ گهرجي.

☆ ٻارن جا ٻنا وڏا نه ٺاهجن. ☆ فصل کي گهاتو ٿيڻ نه ڏجي. ☆ گهاتي وڏي فصل ۾ هر پنجن قطارن کانپوءِ هٿن سان پهچا ڪڍجن ته جيئن هوا ۽ اُس جو گذر ٿئي ۽ آليءَ جي شدت کي گهٽائي سگهجي.

☆ فصل پوکڻ کان پهرين زمين ۾ بينل وڻن کي چانگي ڇڏجي. ☆ ساوين جي لاڀاري کانپوءِ زمين کي هر هٿي ٽپيون ختم ڪجن، ته جيئن ٽپين ۾ موجود جيت جڙيان ناس ٿي وڃن.

☆ زمين کي سارين کانپوءِ خالي نه ڇڏجي پر ان ۾ ڪڻڪ يا

برسيم پوکجي.

4. ☆ ڪمند جي فصل کي ڪينئن جي حملي کان بچائڻ لاءِ
ٽرائڪو گراما جا 8 ڪارڊ في ايڪڙ هر 15 ڏينهن جي وقفي سان مارچ
کان سيپٽمبر تائين لڳائڻ گهرجن.

☆ پويتن جي تعداد کي گهٽائڻ لاءِ فصل ۾ رات جي وقت پاڻوڙي
۾ پاڻي ۽ گاسليٽ وجهي مٿان بريل هٿ بتي (لالٽين) رکي ڇڏجي ته
روشنيءَ تي پويت اچي جمع ٿيندا ۽ هيٺ ڪري پاڻي ۽ گاسليٽ ۾ قاسي
مري ويندا.

☆ هڪ کان وڌيڪ منڍي وارو فصل نه وٺڻ گهرجي.

☆ ڪمند جي وڍ کانپوءِ سُنڊن وغيره کي گڏ ڪري ساڙڻ گهرجي.

5. ☆ سرنهن، توريئي ۽ ڪينولا کي جيتن جي نقصان کان بچائڻ
لاءِ سرنهن، توريئي ۽ ڪينولا جي چوڌاري ڇانپي جون ٻه ٻه قطارون پوکڻ
سان جيت جڻيان پري پڇن ٿا ۽ حملو گهٽ ٿئي ٿو.

6. ☆ گدرن ۽ چانهين ۾ ميوي واري مک (Fruit fly) جي

ضابطي لاءِ ٻارن جي چوڌاري سورج

مڪي يا مڪئيءَ جون قطارون

هٿجن. ايئن ڪرڻ سان ميوي واري

مک سورج مڪي يا مڪئيءَ ڏانهن

ويندي ۽ جڏهن اها اوڏانهن وڃي ته

ڪنهن زرعي ماهر جي مشوري سان

مناسب دوا جو صرف سورج مڪيءَ

يا مڪئيءَ جي قطارن تي ڦوهارو

ڪجي. اهڙي طرح ڦوهاري جو خرچ به گهٽ ٿيندو ۽ ان جو زهريلو اثر

ميوي ۾ نه ويندو.

ان کانسواءِ گدرن ۽ چانهين ۾ ميوي واري مک جي نقصان کان

بچڻ لاءِ جنسي ڦندن وارو طريقو پڻ آزمايو پيو وڃي.

7. نم

نم جي استعمال ۾ خاص طور تي رس چوسڻ وارن جيتن جهڙوڪ:
سائي مهلي، اڇي مک، ٿرڙي وغيره جي ضابطي لاءِ پاڻوڊر استعمال
ڪرڻ گهرجي.

نم جي پاڻوڊر جي استعمال لاءِ 3 ڪلو نم جو پاڻوڊر ۽ هڪ
چڪي ڪپڙن ڌوئڻ واري صابن جي رات جو پاڻيءَ ۾ پَسائي رکو. صبح
جو ان کي سنهي ڪپڙي ۾ چاڻي ضرورت مطابق پاڻيءَ ۾ ملائي ڦوهارو
ڪريو. هي وزن هڪ ايڪڙ لاءِ سفارش ڪجي ٿو.

ان کان سواءِ ماهرن جي صلاح سان نم جو تيل، ڪڙ وغيره به
استعمال ڪري سگهجي ٿو.

8. فصلن کي اڏوهيءَ جي نقصان کان بچائڻ واسطي ڏاتوري جو
پاڪر کن ڪتر ڪري / ننڍا ٽڪر ڪري ڪنهن سوتليءَ جي پاڪي ۾
وجهي پاڻيءَ جي آواندي ۾ رکي ڇڏجي. اهڙيءَ طرح آواندي وٽان جيڪو
پاڻي پاڪي کي لڳي زمين ۾ ويندو ته ان سان اڏوهيءَ جو مسئلو حل
ٿي ويندو.

9. ☆ اناج کي جيت جڻين کان بچاءَ لاءِ اناج کي ديري مان ڪڍڻ
وقت نيون ۽ صاف پوريون استعمال ڪجن، پر جيڪڏهن پراڻيون هجن ته
انهن کي گرم ٽهڪندڙ پاڻيءَ مان ٻوڙي اُس ۾ سڪائي پوءِ اناج ڀرجي.
☆ اناج کي ذخيرو ڪرڻ کان پهرين چڱيءَ ريت اُس ۾ سڪائي پوءِ
رکجي.

☆ گدامن ۽ گندين ۽ پلين جي چڱيءَ ريت صفائي ڪري انهن
اندر دونهن ڪري پوءِ اناج ذخيرو ڪجي.

☆ ذخيرو واري اناج ۾ نم جا پن ملائي رکجن ته جيئن جيتن جي
حملي کان محفوظ رهندو.

☆ پلين يا گندين ۾ اناج کي رکڻ لاءِ اناج ڀرڻ کانپوءِ آخر ۾ ٻه
سرون رکي انهن مٿان پاڻوڙو رکي ان ۾ ٻرندڙ هٿ بتي (لالٽين) رکي
چڱيءَ ريت ٻهلڻ بند ڪري ڇڏيو. ايئن ڪرڻ سان اناج ۾ موجود ساهه


ڪٿڻ واري آڪسيجن گئس آهستي آهستي ٻٽيءَ سان گڏ ٻري ختم ٿي ويندي ۽ جڏهن آڪسيجن ختم ٿي ويندي ته ٻٽي خودبخود وسامي ويندي، جنهن بعد گنديءَ يا پليءَ ۾ موجود جيت جٽيان ساهه نه کڻي سگهندا ۽ مري ويندا.



WORLD BANK ASSISTED SINDH OFWM PROJECT



Non Chemical Pest Control Methods



**DIRECTORATE OF AGRICULTURE INFORMATION
AGRICULTURE EXTENSION SINDH, HYDERABAD.**

Block - F, Shahbaz Building, Hyderabad.

Ph: 022 - 9200108

2007

ALLIED PRINTING CORPORATION PTL. 022-26101070